

06/01/2026

09.20 AM (5 min)

آداب

یہ آکاش وانی سرینگر ہے -

خبروں کا بلٹن لیکر میں اعجازہ اختر

پریکشا پہ چرچہ

وزیر اعظم نریندر مودی پریکشا پہ چرچہ کے تحت آج صبح دس بجے ملک بھر کے بچوں کے ساتھ بات کریں گے - اس موقع پر وزیر اعظم بچوں کے والدین اور اساتذہ کے ساتھ بھی بات کریں گے کہ وہ کس طرح بچوں کی مدد کر کے انہیں امتحان سے متعلق تناؤ کو کم کرنے اور انہیں ان کے خواب پورا کرنے میں مدد کر سکتے ہیں - پریکشا پہ چرچہ پروگرام میں چھٹی سے بارہویں جماعت تک کے طلبہ شریک ہوتے ہیں -

وزیر داخلہ

وزیر داخلہ امت شاہ دو روزہ دورے پر کل شام دیر گئے جموں پہنچے - ہوائی اڈے پر لیفٹنٹ گورنر منوج سنہا نے ان کا استقبال کیا - دورے کے دوران وزیر داخلہ سرحدی علاقوں کا دورہ کر کے یہاں کے سرحدی حفاظتی انتظام کا جائزہ لینے کے علاوہ وہاں تعینات اہلکاروں کے لئے دستیاب سہولیات کا بھی جائزہ لیں گے - امت شاہ اعلیٰ سطحی سکیورٹی میٹنگوں کی صدارت کرنے کے علاوہ جموں و کشمیر کے ترقیاتی منظر نامے کا جائزہ لینے کے لئے بھی ایک میٹنگ کی صدارت کریں گے -

ان کا شہید پولیس اہلکاروں کے اہل خانہ سے ملنے اور ہمدردی کی بنیاد پر سرکاری نوکریاں فراہم کئے جانے کی ایک تقریب میں بھی شرکت کا پروگرام ہے -

لیفٹنٹ گورنر

لیفٹنٹ گورنر منوج سنہا نے کہا ہے کہ اتحاد اور آپسی بھائی چارہ بھارت کی طاقت ہے اور یہی طاقت ہمیں پھوٹ ڈالنے والی طاقتوں کے خلاف یک جُٹ ہو کر لڑنے کا حوصلہ فراہم عطا کرتا ہے - موصوف کل اترا کھنڈ کے ہریدوار میں ستیہ مترا نند گری مہاراج کی مورتی نصب کرنے

کی تقریب سے خطاب کر رہے تھے۔ منوج سنہا نے کہا کہ اتحاد اور اتفاق ہی وہ واحد راستہ ہے جو ہمیں وکست بھارت کا ہدف حاصل کرنے کی طرف لے جائے گا۔

-----LG-----

وزیر اعلیٰ

وزیر اعلیٰ عمر عبداللہ نے کہا ہے کہ ان کی سرکار ان سبھی وعدوں کے پورا کرنے کے لئے پُر عزم ہے جو اس نے جموں کشمیر کے عوام کے ساتھ کئے ہیں۔ قانون ساز اسمبلی میں کل لیفٹننٹ گورنر کے خطبے پر شکریہ کی تحریک ہر ہوئے بحث میں حصہ لیتے ہوئے انہوں نے کہا کہ ان وعدوں میں جموں و کشمیر کی خصوصی پوزیشن کی بحالی بھی شامل ہے۔

.....CM.....

وزیر اعلیٰ نے کہا ہے کہ انہوں نے اسمبلی میں دفعہ 370 کی بات اسلئے نہیں کی کیونکہ یہ دفعہ ابھی بھی بھارتی آئین میں موجود ہے اور اسے ہٹایا نہیں گیا ہے۔

.....CM.....

وزیر اعلیٰ بجٹ

وزیر اعلیٰ عمر عبداللہ آج قانون ساز اسمبلی میں مالی سال 2026-27 کا بجٹ پیش کریں گے۔ بجٹ پیش کرنے سے متعلق سبھی تیاریاں مکمل کی گئی ہیں۔ بجٹ مرتب کرنے سے پہلے وزیر اعلیٰ نے مختلف وزارتوں اور محکموں کے اعلیٰ حکام کے علاوہ تاجر انجمنوں، سیاحت سے جڑے لوگوں و دیگر متعلقین کے ساتھ صلاح و مشورہ کیا تھا۔

بحث

قانون ساز اسمبلی نے کل لیفٹننٹ گورنر منوج سنہا کے خطبے سے متعلق شکریہ کی تحریک کو منظور کیا۔ اسمبلی میں حزب اختلاف کے لیڈر سنیل شرما نے تحریک پر بولتے ہوئے کہا کہ یہ تمام ارکان کی ذمہ داری ہے کہ وہ جموں کشمیر کی ترقی اور خوشحالی کے لئے کام کریں۔

انہوں نے کہا کہ لوگوں کو حکومت سے توقعات وابستہ ہے اور ان کے احساسات اور جذبات کی قدر کی جانی چاہئے۔ بحث میں دیگر ارکان اسمبلی نے بھی حصہ لیا۔

ڈویژنل کمشنر

ڈویژنل کمشنر کشمیر انشل گرگ نے کل وادی کے سبھی ڈپٹی کمشنروں اور مختلف محکموں کے سربراہوں کے ساتھ ایک میٹنگ کی صدارت کی جس دوران انہوں نے مہاشیو راتری کے سلسلے میں کئے جا رہے انتظامات کا جائزہ لیا۔ انہوں نے ہدایت دی کہ 15 فروری کو منائے جانے والے اس تہوار کے تعلق سے سبھی انتظامات قبل از وقت مکمل کئے جانے چاہئے تاکہ شردھالوو

ن کو کسی دقت کا سامنا نہ کرنا پڑے۔ ڈویژنل کمشنر نے اس موقع پر اخروٹ، ندر، مچھلی، اور دیگر ضروری ساز و سامان دستیاب رکھے جانے کی بھی ہدایت دی۔

ڈپٹی کمشنر سرینگر

ڈپٹی کمشنر سرینگر اکشے لالہ نے کل حج ہاؤ

س بمنہ میں سرینگر ضلع سے تعلق رکھنے والے حج عازمین کی ٹیکہ کاری سے متعلق تین روزہ پروگرام کا افتتاح کیا۔ انہوں نے ٹیکہ کاری کے احسن طور انجام دئے جانے کی ہدایت دیتے ہوئے متعلقین پر زور دیا کہ وہ اس سلسلے میں کسی طرح کی تساہل پسندی سے کام نہ لیں اور یہ بات یقینی بنائیں کہ سبھی عازمین کو ضروری ٹیکے لگائیں جائیں۔

درجہ حرارت

سرینگر میں رات کا کم سے کم درجہ حرارت منفی 2 اعشاریہ 5 ڈگری جبکہ جموں میں رات کا کم سے کم درجہ حرارت 7 اعشاریہ 9 ڈگری سیلشیس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

خدا حافظ